

இன்றைய செய்தி நாளைய வரலாறு

## முரசொலி

நிறுவனர்: கலைஞர் மு. கருணாநிதி

திங்கள்/கிழமை 22.06.2026

## ஏமாற்றும் தந்த ஆளுநர் உரை!

ஆளுநர் உரையாற்றும் நிகழ்வு சுமுகமாக இருந்ததாக பலரும் தங்களது தோளைத் தாங்களே தட்டிக் கொள்கிறார்கள். ஆளுநர் சொன்னதற்கு எல்லாம் விஜய் அரசு தலையாட்டி விட்டது. பின்னர் சுமுகமாகத்தானே இருக்கும்?

தி.மு.க. ஆட்சி காலத்தில் ஆளுநராக ஆர்.என்.ரவி இருந்தார். தான் உரையாற்றுவதற்கு முன்னால் தேசியகீதம் பாட வேண்டும் என்று பிடிவாதம் பிடித்தார். 'முடியாது. தமிழ்நாட்டின் மரபு என்பது தொடக்கத்தில் தமிழ்த்தாய் வாழ்த்து பாடப்பட வேண்டும். ஆளுநர் உரையாற்றி முடிந்ததும் தேசியகீதம் பாடப்படும். இதனை மாற்றிக் கொள்ள முடியாது' என்பதில் திராவிட மாடல் ஆட்சி உறுதியாக இருந்தது.

ஆளுநராக இருந்த ஆர்.என்.ரவி இதனை ஏற்கவில்லை. ஒவ்வொரு முறையும் பிரச்சினை செய்தார். 2021 ஆம் ஆண்டு ஆர்.என்.ரவி ஆளுநராக வந்தார். 2022 ஆம் ஆண்டு தனது முதல் உரையை முழுமையாக வாசித்தார். எதையும் மாற்றவில்லை. 2024 ஆம் ஆண்டு தனது உரையை வாசிக்காமல் அமர்ந்து இருந்தார். பேரவைத் தலைவர் அப்பாவு அவர்கள், ஆளுநர் உரையின் தமிழ் வடிவத்தை வாசித்தார்கள். 'தமிழ்த்தாய் வாழ்த்துதான் பாடுகிறீர்கள். தேசிய கீதம் பாடவில்லை' என்று சாக்குப் போக்குச் சொன்னார் ஆளுநர் ரவி. 2025 ஆம் ஆண்டிலும் இதே சாக்குப் போக்கைச் சொன்னார் ரவி.

ஆளுநர் உரைக்கு முன்னால் தேசியகீதம் பாட வேண்டும் என்பது ஆளுநர் மாளிகையின் நியந்தனை. அதை இன்றைய விஜய் அரசு ஏற்றுக் கொண்டு விட்டது. ஆளுநர் மாளிகைக்கு தலையாட்டி விட்டது. தமிழ்த்தாய் வாழ்த்து பாடியதும் ஆளுநர் உரை என்பதை மாற்றி, தமிழ்த்தாய் வாழ்த்துக்கும் தேசிய கீதத்துக்கும் பின்னால் ஆளுநர் உரை என்ற மரபை தலையாட்டி ஏற்றுக் கொண்டு விட்டார்கள். தனது விருப்பத்தை ஏற்றுக் கொண்ட பிறகு ஆளுநர் எதற்கு முரண்டு பிடிக்கப் போகிறார்?

விஜய் முதலமைச்சராகப் பதவியேற்ற விழாவின் தொடக்கத்தில் வந்தே மாதரம் பாடப்பட்டது. அதன் பிறகு தேசிய கீதம் பாடப்பட்டது. மூன்றாவதாக தமிழ்த்தாய் வாழ்த்து பாடப்பட்டது. தமிழை மூன்றாவது இடத்துக்கு தள்ளி வைத்து விடும் பதவியேற்று விழாவை நடத்தினார் விஜய். ஆளுநரின் அலகண்டாவுக்கு விஜய் தலையாட்டினார். அதே போலத் தான் தனது உரைக்குள்ளாக தேசியகீதம் பாடப்பட வேண்டும் என்ற ஆளுநர் மாளிகையின் கோரிக்கைக்கும் அடிபணிந்து விட்டார்.

அடுத்ததாக, ஜூன் 18 ஆம் நாளன்று ஆளுநர் ராஜேந்திர விஸ்வநாத் அர்வேல்கர் வாசித்த அறிக்கையில் உட்படும் இல்லை. உரைப்பும் இல்லை. சத்தும் இல்லை. சாரமும் இல்லை. ஏதுமில்லை. ஆளுநருக்கு முரண்பாடானது எதுவுமில்லை. அதனால்தான் அவர் அமைதியாக வாசித்துவிட்டுக் கிளம்பி விட்டார்.

2023 ஆம் ஆண்டு ஆளுநராக இருந்த ஆர்.என்.ரவி தனது உரையை வாசிக்காமல் போனதற்குக் காரணம் அதில் இருந்த சில சொற்கள். **வரியார், அம்பேத்கர், கலைஞர் ஆகிய வயர்களை விட்டுவிட்டு வாசித்தார். சுயமரியாதை, மதச்சார்பின்மை, மகனின் முன்னேற்றம் ஆகிய சொற்களையும் விட்டுவிட்டு வாசித்தார். அவர் வாசிக்காவிடலாம் என்பது 'அரசு கொடுத்த உரையில் இருப்பது முழுமையாக அவைக் குறிப்பில் ஏறும்' என்று மாண்புமிகு முதலமைச்சர் மு.க.ஸ்டாலின் அவர்கள் தீர்மானம் கொண்டு வந்து மாநில உரிமையை நிறைவேற்றினார். உடனே கோப்பட்டு வெளியேறினார் ஆளுநர் ரவி.**

ஆளுநரைக் கோப்படுத்தும் வகையிலான வார்த்தைகள் ஏதும் அவருக்கு எழுதித் தரப்படவில்லை. 'என்னப்பா தலைப்பு போடுவது?' என்று மண்டையைப் போட்டு நாளைத் திங்கள் ஆசிரியர்கள் உடைத்துக் கொள்ளும் வகையில் ஏதுமற்ற அறிக்கையாகத்தான் ஆளுநர் உரை அமைந்து இருந்தது.

நாளிதழ்கள் போட்ட தலைப்புகளைப் பாருங்கள்...

★ இருமொழிக் கொள்கை தொடரும் - கவர்னர் உரையில் தகவல் - இது 'தினத்தந்தி'.

★ சமூகநீதி கணக்கெடுப்பை நடத்த முடிவு - கவர்னர் உரையில் தமிழக அரசு தகவல் - இது 'தினமலர்'.

★ ஊழலற்ற நிர்வாகம் மூலம் பொருளாதார மறுமலர்ச்சி - ஆளுநர் உரையில் தமிழக அரசு உறுதி - இது 'தினமணி'.

★ Arlekar reaffirms T.N. position on language policy - THE HINDU

இருமொழிக் கொள்கை தொடரும் என்பதும் சாதிவாரிக் கணக்கெடுப்பும் தான் அந்த உரையில் இருந்து அவர்களால் எடுக்க முடிந்தது ஆகும். சாதிவாரிக் கணக்கெடுப்பில் இவர்கள் சாமர்த்தியமாக தங்களை விடுவித்துக் கொண்டுள்ளார்கள் என்பதுதான் உண்மை. (அது குறித்து பின்னர் விரிவாக எழுதுவோம்!)

தேர்தலுக்கு முன்னதாகத்தான் கொடுத்த வாக்குறுதியில் ஒன்றைக்கூட நிறைவேற்றித் தருவோம் என்ற உறுதிமொழி இந்த அறிக்கையில் இருக்கிறதா என்றால் இல்லை.

கடன், கடன் என்று ஒலமிடுகிறார்களே. தமிழ்நாட்டின் நீதி வளத்தை வருக்கும் முடிவுகளை எப்படி எடுக்கப் போகிறோம் என்று சொன்னார்களா என்றால் இல்லை.

இந்த ஆட்சியை ஆதரிக்கும் இந்திய கம்யூனிஸ்ட் கட்சியை சொல்கிறது. தொழிலாளர்கள் என்ற பெயரே இந்த அறிக்கையில் இல்லை என்று.

எதையும் குறிப்பாக இல்லாமல், பொத்தாமல் பொதுவாகச் சொல்லி இருக்கிறார்கள். தீர்க்கமான முடிவுகளை இல்லாமல் கருத்துகளைச் சொல்லி இருக்கிறார்கள்.

திராவிட மாடல் ஆட்சியில் சொல்லப்பட்ட, நடைமுறையில் இருந்த, அறிவிக்கப்பட்ட கருத்துருக்களை வெவ்வேறு சொற்களில் இந்த உரையில் சொல்லப்பட்டுள்ளது. பொருளாதார வளர்ச்சிக்கு 2031 என்று வைத்திருந்த அளவுகோலை, 2036 என தள்ளிப் போடுவதுதான் நடந்திருக்கிறது. 'எல்லார்க்கும் எல்லாம்' என்றார் திராவிட மாடல் முதலமைச்சர் மு.க.ஸ்டாலின். 'அனைவருக்கும் அரசு' என்று இவர்கள் சொல்கிறார்கள்.

பல்வேறு துறைகளிலும் வழுவழா கொடுகொழு தனமாக வார்த்தைகளைப் பயன்படுத்திய இந்த உரையில் கோவில்கள் பற்றி வரும் போது மட்டும் ஆர்.என்.எஸ். அமைப்பின் கொள்கையை அப்படியே பின்பற்றி இருக்கிறார்கள். 'கோவில்கள் அதன் புனிதமான நோக்கங்களுக்காக மட்டுமே பயன்படுத்தப்பட வேண்டும்' என்று சொல்லப்பட்டுள்ளது. விஜய் ஆட்சியை ஆதரிக்க ஆளுநர் முன்னால் ஓடிய கட்சிகள்தான் இதனை விளக்க வேண்டும்.

நாட்டில் மலர்ந்துள்ளது ஏமாற்றும் தான் என்பதை உறுதி செய்துள்ளது ஆளுநரின் உரை.

## மாநிலங்களின் கல்வி உரிமை பறிப்பு - ஒன்றிய அரசிற்கு எதிராக ஆளுநர் மாளிகை முற்றுகைப் போராட்டத்தில் பெருந்திரளாக பங்கேற்பீர்!

மாணவரணி ஆலோசனைக் கூட்டத்தில் ஆவடி சா.மு.நாசர் வேண்டுகோள்!

திருவள்ளூர், ஜூன் 22- திருவள்ளூர் மத்திய மாவட்ட தி.மு.க. மாணவர் அணியின் அவசர ஆலோசனைக் கூட்டம் ஆவடி ரயில் நிலையம் அருகிலுள்ள மாவட்டக் கழக அலுவலகம் (வாரும்) வளாகத்தில் நடைபெற்றது. மாவட்ட அவைத் தலைவர் ம. இராஜி தலைமை வகித்தார். முன்னர் சட்டமன்ற உறுப்பினரும் கழக ஆதிதிராவிடர் நலக்குழு அணிச் செயலாளருமான ஆ.கிருஷ்ணசாமி, தலைமைச் செயற்குழு உறுப்பினர் கே. ஜெ. ரமேஷ், மாநில சிறுபான்மையினர் நல உரிமைப் பிரிவு இணைச் செயலாளர் சி.ஜெராட்கு, மாவட்டக் கழக நிர்வாகிகள் வி. ஜெ. சீனிவாசன், எஸ். ஜெயபாலன், காயத்திரி ஸ்ரீதர், வி.குமார், காஞ்சனா சதாசர் ஆகியோர் முன்னிலை வகித்தனர். மாவட்ட மாணவர் அணி அமைப்பாளர் வேதியாக ராஜன் வரவேற்புரையாற்றினார்.

கூட்டத்தில் மாவட்டக் கழகச் செயலாளரும் முன்னர் அமைச்சருமான ஆவடி சா.மு.நாசர் கலந்துகொண்டு சிறப்புரை யாற்றினார். அப்போது அவர் பேசுகையில், ஒன்றிய பா.ஜ.க. அரசு தொடர்ந்து தமிழ்நாட்டின் மொழி உரிமை, கல்வி உரிமை மற்றும்

மாநில சுயாட்சிக்கு எதிராக செயல்பட்டு வருவதாக குற்றம்சாட்டினார். பி.எம்.பூர் திட்டம், சிபிஎஸ்இ பள்ளிகளில் நடைமுறைப்படுத்தப்படும் முழுமொழிக் கொள்கை, உயர்கல்விக்கான ஒரே ஒழுங்குமுறை அமைப்பை உருவாக்கும் நோக்கில் கொண்டு வரப்படும் வி.பி.ஏ.எஸ். மசோதா உள்ளிட்ட நடவடிக்கைகள் மாநிலங்களின் உரிமைகளை பறிக்கும் நோக்கத்துடன் மேற்கொள்ளப்படுவதாகக் குறிப்பிட்ட அவர், இவற்றை கண்டித்து ஜூன் 23-ஆம் தேதி நடைபெறவுள்ள ஆளுநர் மாளிகை முற்றுகைப் போராட்டத்தில் மாணவர் அணி நிர்வாகிகள் மற்றும் மாணவர்கள் பெருந்திரளாக பங்கேற்க வேண்டும் என்று அழைப்பு விடுத்தார்.

தமிழ்நாட்டு மக்களின் நலனை முன்னிறுத்தி செயல்பட்டு வரும் திராவிட மாடல் அரசை திட்டமிட வழிநடத்தி வரும் கழகத் தலைவர் முதலமைச்சர் மு.க.ஸ்டாலின் அவர்களுக்கும், மாணவர்களின் பிரச்சினைகளுக்கு காக தொடர்ந்து குரல் கொடுத்து வரும் கழக இளைஞரணி செயலாளரும் துணை முதலமைச்சருமான உதயநிதி ஸ்டாலின் அவர்களுக்கும் நீட்டிப்பில் நன்றி தெரிவிக்கப்பட்டது.



தமிழ்நாட்டின் இரு மொழிக் கொள்கையை மீறி கல்வி மற்றும் நிர்வாகத் துறைகளில் இந்தியை முழுமுகமாக நினைக்க முயலும் ஒன்றிய அரசின் செயல்பாடுகளுக்கு கூட்டத்தில் கடும்கண்டனம் தெரிவிக்கப்பட்டது. தமிழ் மொழி, தமிழர் பண்பாடு மற்றும் மாநில உரிமைகளை பாதுகாக்க மாணவர்கள் விழிப்புணர்வுடன் செயல்பட வேண்டும் என்றும் வலியுறுத்தப்பட்டது.

மேலும் மாநிலங்களின் கல்வி உரிமையைப் பறித்து சமூகநீதி மற்றும் இடஒதுக்கீட்டுக் கொள்கைகளுக்கு பாதிப்பை ஏற்படுத்தும் புதிய கல்விக்கொள்கையை ஒன்றிய அரசு நினைக்க முயல்வது வன்மையாக கண்டிக்கப்பட்டது. ஏழை, எளிய மற்றும் கிராமப்புற மாணவர்களின் மருத்துவக் கல்விக்களை சிதைக்கும் நீட்டிப்பில் நன்றி தெரிவித்து, மாநில அரசின்

சேர்க்கை முறையை நடைமுறைப்படுத்த வேண்டும் என்றும் கூட்டத்தில் வலியுறுத்தப்பட்டது.

தமிழக மக்களின் அன்றாட பிரச்சினைகள், மாணவர்களின் கல்வி, வேலையாப்படி, சமூகநீதி, பெண்கள் பாதுகாப்பு உள்ளிட்ட முக்கிய விவகாரங்களில் தெளிவான நிலைப்பாடு எடுக்காமல் தொடர்ந்து மவுனம் காத்து வருவதாக தமிழக வெற்றிக் கழகத்தின் செயல்பாடுகளுக்கு கூட்டத்தில் கடும்கண்டனம் தெரிவிக்கப்பட்டது. அதே போன்று, திராவிட மாடல் அரசின் மக்கள் நலத் திட்டங்களுக்கு பெயர் மாற்றம் செய்து விளம்பரம் தேடும் போக்கையும் கூட்டம் கண்டித்தது. "பிங்க் பேட்ரோல்", "நான் முதல்வன்" உள்ளிட்ட திட்டங்களின் பெயர்களை மாற்றுவது சாதனையாகாது என்றும், மக்களின் வாழ்க்கைத் தரத்தை உயர்த்தும் திட்டங்களை செயல்படுத்துவதே உண்மையான சாதனை என்றும் கருத்து தெரிவிக்கப்பட்டது.

தொடர்ந்து பேசிய ஆவடி சா.மு.நாசர், "சட்டமன்றத் தேர்தலுக்குப் பிறகு நடைபெறும் முக்கியமான மாணவர் அணி கூட்டம் இது, மாணவர்கள் பெருந்திரளாக கலந்துகொண்டு ஒன்றிய அரசின் மக்கள் விரோத, மாணவர்

விரோத கொள்கைகளுக்கு எதிராக தங்களது ஜனநாயக எதிர்ப்பை பதிவு செய்ய வேண்டும். திராவிட முன்னேற்றக் கழகத்தின் கொள்கைகளுக்காக உழைக்கும் மாணவர்களே நாளைய தலைவர்களாக உருவெடுப்பார்கள். உங்களைப் போன்ற மாணவர்கள்தான் திராவிட முன்னேற்றக் கழகத்தின் வலிமையும் எதிர்க்கால நம்பிக்கையும் ஆவீர்கள். எனவே ஜூன் 23-ஆம் தேதி நடைபெறவுள்ள மாபெரும் ஆர்ப்பாட்டத்தை வெற்றிகரமாக மாணவர்கள் அனைவரும் திரள வேண்டும் என்று கேட்டுக் கொண்டார்.

இக்கூட்டத்தில் மாநகர, ஒன்றிய, நகர மற்றும் பேருக்க கழகச் செயலாளர்கள் சன்.பிரகாஷ், ஜி.ராஜேந்திரன், ஜி.நாராயண பிரசாத், பொன்.விஜயன், டி.தேசிக் கு, என்.இ.கே.முர்த்தி, தி.வை.கிரவி, ப.ச.கமலேஷ், சே.பிரேம் ஆனந்த், டி.முரளி கிருஷ்ணன், தி.வே.முனுசாமி, மாவட்ட இளைஞர் அணி அமைப்பாளர் கே.சுரேஷ் குமார், மாவட்ட மாணவர் அணி துணை அமைப்பாளர் புருஷோத்தமன், வி.க.டர் மோகன், மாவட்ட அணிகளின் அமைப்பாளர்கள் அடங்கலான செயல்படுத்துவதே உண்மையான சாதனை என்றும் கருத்து தெரிவிக்கப்பட்டது. தொடர்ந்து பேசிய ஆவடி சா.மு.நாசர், "சட்டமன்றத் தேர்தலுக்குப் பிறகு நடைபெறும் முக்கியமான மாணவர் அணி கூட்டம் இது, மாணவர்கள் பெருந்திரளாக கலந்துகொண்டு ஒன்றிய அரசின் மக்கள் விரோத, மாணவர்

## உதகை நகரக் கழகம் சார்பில்

# முத்தமிழறிஞர் கலைஞர் பிறந்த நாள் விழா தெருமுனைக் கூட்டங்கள்!

எஸ்.ஜார்ஜ் தலைமை! உடுமலை தண்டபாணி சிறப்புரை!

உதகை, ஜூன் 22 - உதகை கிழக்கு நகர கழக சார்பில், நேற்று முன்தினம் (20.06.2026) முத்தமிழ் அறிஞர், தலைவர் கலைஞர் அவர்களின் 103 வது பிறந்த நாளை முன்னிட்டு தெருமுனை பிரச்சார கூட்டங்கள் உதகை ஏடி.சி, ஐந்து வார்தர், காபி ஹவுஸ் சதுக்கம், காந்தல், பிங்கர் போஸ்ட்

ஆகிய பகுதிகளில் நடைபெற்றது. இதில் உதகை நகர கழக செயலாளர் எஸ். ஜார்ஜ் தலைமை வகித்தார். தலைமை கழக பேச்சாளர் உடுமலை தண்டபாணி கலந்துகொண்டு சிறப்புரை யாற்றினார். மாவட்டத் துணைச் செயலாளர் ரவிக்குமார், தலைமைச் செயற்குழு

உறுப்பினர் தம்பி இஸ்மாயில், உதகை மேற்கு நகர செயலாளர் ரமேஷ், நகர அவைத் தலைவர் ஜெயகோபி, நகர துணை செயலாளர் இச்சபாய், நகர பொருளாளர் அனில் குமார் ஆகியோர் முன்னிலை வகித்தனர். இப் பிரச்சார கூட்டத்தில் மாவட்டப் பிரதிநிதிகள் வெங்கடேஷ், கார்த்

திக், மாவட்ட அணிகளின் நிர்வாகிகள் ராஜா, மஞ்சு குமார், சந்திரசேகர், விஜய குமார், மணி, செல்வராஜ், ஜபருல்லா, 'கவுன்சிலர்கள் செல்வராஜ், விஷ்ணுபிரபு, சீதா, வனிதா, பிரியா, மேரி ஃபனோரினா, அனீதா லட்சுமி, முன்னாள் கவுன்சிலர் புஷ்பராஜ், கழக நிர்வாகிகள் நிக்கோலஸ், சுரேஷ்,

கமலக்கண்ணன், உமேஷ், மகேஷ், ஹென்றி ஜேம்ஸ், பாபு, தொமுசு ஆனந்த், கிருஷ்ணன், யாசர், ஸ்டீபன், ரக்ஷநாதன், ஜானி, அபுசாவி, விஷ்ணு குமார், சத்யராஜ், டைபல் மகனிர் அணி வைலா, சாரதா உட்பட கழக தோழர்கள் மற்றும் தொழிலாளர்கள் கலந்துகொண்டு சிறப்பித்தனர்.

## 'நீட்' மறுதேர்வு அச்சம்

# தமிழ்நாட்டில் 4 நாட்களில் 3 மாணவிகள் தற்கொலை!

தருமபுரி, ஜூன் 22- தமிழ்நாட்டில் நீட் மறு தேர்வு எழுதிருந்த மாணவிகள், தேர்வு பயம் மற்றும் கடுமையான மன உளைச்சல் காரணமாக அடுத்தடுத்து தற்கொலை செய்து கொண்ட நிகழ்வுகள் இந்த நீட் மறு தேர்வை ஏற்படுத்தியுள்ளன. கடந்த 4 நாட்களில் மட்டும் 3 மாணவிகள் தங்களது உயிரை மாழ்த்துக் கொண்டுள்ளனர்.

பயத்தால் மாணவி ரோஷ்னி தற்கொலை தருமபுரி மாவட்டம், பாலக்கோடு அருகேயுள்ள எண்டப்பட்டி கிராமத்தைச் சேர்ந்தவர் ராமகிருஷ்ணன் (கூட்டுறவு சர்க்கரை ஆலை ஊழியர்). இவரது மகள் ரோஷ்னி (18) பிள்ள்

2 முடித்துவிட்டு, மருத்துவராகும் கனவோடு நாமக்கல் மாவட்டத்தில் உள்ள பயிற்சி மய்யத்தில் நீட் தேர்வுக்காக படித்து வந்தார். இன்று (21.6.2026) தருமபுரியில் நடைபெற்றிருந்த நீட் மறு தேர்வை எழுத ரோஷ்னி சொந்த ஊருக்கு வந்திருந்தார். கடந்த சில நாட்களாக தேர்வு பயத்தால் மன உளைச்சலுடன் சோர்வாக காணப்பட்ட ரோஷ்னி, நேற்று (20.6.2026) மாலை வீட்டில் யாரும் இல்லாத நேரத்தில் தூக்கிட்டு தற்கொலை செய்து கொண்டார். பாலக்கோடு காவல் துறையினர் உடலைக் கைப்பற்றி உடற்

கூராய்வுக்கு அனுப்பி வைத்து, விசாரணை நடத்தி வருகின்றனர். மாணவி கோபிகா தற்கொலை! சேலம் மாவட்டம் இடைப் பாடி அருகே கொங்கணாபுரம் வெள்ளாள்புரத்தைச் சேர்ந்தவர் சேகர். இவரது மகள் கோபிகா (19). கடந்த 2 ஆண்டுகளாக நீட் தேர்வு எழுதியும் தேர்ச்சி பெறாத நிலையில், இந்த ஆண்டு 3-ஆவது முறையாக கடந்த மே 3-ஆம் தேதி தேர்வு எழுதிருந்தார். ஆனால், அந்த தேர்வு ரத்தானதால், ஜூன் 21 அன்று நடைபெற்றிருந்த மறு தேர்வை எழுத தயாராகி வந்தார். 4-ஆவது முறையாக தேர்வு எழுத வேண்டிய

அச்சத்தில் இருந்த கோபிகா, நேற்று முன்தினம் (19.6.2026) மதியம் வீட்டில் தூக்கிட்டு தற்கொலை செய்து கொண்டார். கோபிகாவின் அறையில் காவல் துறையினர் கைப்பற்றிய கடிதத்தில், "டியர் மம்மி, டாடி... நான் எல்லாவோ முயன்று படிக்கிறேன், ஆனால் என்னால் முடியவில்லை. எல்லோரும் என்னை டாக்டர் என்று கூப்பிட்டீர்கள், ஆனால் உங்கள் ஆசையை என்னால் நிறைவேற்ற முடியவில்லை. தம்பியை நன்றாகப் பார்த்துக் கொள்ளுங்கள். மம்மி, டாடி மிஸ்யூ" என்று எழுதியிருந்தார்.

4 நாட்களில் 3 மாணவிகள் தற்கொலை சோகத்தில் தமிழ்நாடு நீட் தேர்வு அச்சம் காரணமாக தமிழ்நாட்டில் மாணவிகள் தற்கொலை செய்துகொள்ளும் தொடர் நிகழ்வுகள் பெற்றோர் களிடையே பெரும் சோகத்தையும் கவலையையும் ஏற்படுத்தியுள்ளது. ஜூன் 17: கோவையைச் சேர்ந்த மாணவி அனு கீர்த்தனா தற்கொலை. ஜூன் 19: சேலத்தைச் சேர்ந்த மாணவி கோபிகா தற்கொலை. ஜூன் 20: தருமபுரியைச் சேர்ந்த மாணவி ரோஷ்னி தற்கொலை. இத்தொடர் தற்கொலை சம்பவங்கள் குறித்து அந்தந்த பகுதி காவல்துறையினர் தீவிர விசாரணை மேற்கொண்டு வருகின்றனர்.

## மதுரையில் ஆவின் பால் விநியோகம் முடங்கியது

மதுரை, ஜூன் 22- மதுரை ஆவின் ஒப்பந்த வாகனங்கள் நிறுத்தப்பட்டதால், பால் விநியோகம் முழுமையாக தடைபட்டுள்ளது. சாத்தமங்கலம் பகுதியில் உள்ள ஆவின் பால் பண்ணையில் இருந்து, நாள்தோறும் 1.9 லட்சம் லிட்டருக்கு மேல் பால் விநியோகம் செய்யப்பட்டு வருகிறது. இதற்காக 74 வாகனங்கள் ஒப்பந்த முறையில் எடுக்கப்பட்டு இருந்தன. ஆந்திரில் 2 ஆண்டு ஒப்பந்தகாலம் முடிவற்ற நிலையில் ஆறு மாதம் நீட்டிப்பு செய்யப்பட்டது. அதனால் முடிவடைந்த நிலையில், புதிய ஒப்பந்தத்தின் போது வாகனங்களுக்கான கட்டணத்தை உயர்த்தி தர வேண்டும் என வாகன உரிமையாளர்கள் கோரிக்கை வைத்தனர். அங்குள்ள அதிகாரி ஒருவர், வாகனத்திற்கு தலா ரூ. 2 லட்சம் கொடுத்தால் நீங்கள் கேட்கும் தொகையை வழங்க

ஏற்பாடு செய்வதாக தெரிவித்துள்ளார். அதிர்ச்சியடைந்த ஒப்பந்த வாகன ஓட்டுநர்கள் தங்களுக்கு கூடுதல் தொகை வழங்க கோரி ஆவின் பால் விநியோகம் மெய்வதை நிறுத்தியுள்ளனர். இதனால் நேற்று மாலை முதல் மதுரையின் புறநகர் பகுதிகளுக்கு ஆவின் பால் விநியோகம் தடைபட்டுள்ளது. மேலும் நேற்று இரவிலும் ஆவின் பால் விநியோகம் செய்வதற்கான ஒப்பந்த வாகனங்கள் வருகை தராத நிலையில், பால் விநியோகம் செய்வது தடைபடும் என பொதுமக்கள் அச்சமடைந்துள்ளனர். ஒப்பந்த வாகனங்களுக்கான கூடுதல் கட்டணம் வழங்க வேண்டும் எனக் கூறி பால்துறையை அமைச்சர் மற்றும் ஆணையர் உள்ளிட்டோருக்கும் கடிதம் அனுப்பியும் போதிய நடவடிக்கை எடுக்காதது குறிப்பிடத்தக்கது.

## குடிநீர் கேட்டு தெ.வெ.க. அமைச்சரை பணிகள் முற்றுகை!

'பார்ப்போம்' எனக்கூறி நழுவுவல்! திருப்பரங்குன்றம், ஜூன் 22 - மதுரை, திருப்பரங்குன்றம் வடக்கு ரத வீதியில் முதல்வர் விஜய் பிறந்த நாளை முன்னிட்டு, நேற்று ரத்தானது இடங்கள் நடைபெற்றது. இதில் பங்கேற்ற அமைச்சர் நிர்மல்குமார், நிகழ்ச்சியை முடித்துவிட்டு வெளியே வந்தார். அப்போது அங்கு நின்றிருந்த பெண்கள், திடீரென அமைச்சரை முற்றுகையிட்டும், "எங்கள் பகுதியில் குடிநீர் சரிவர வருவதில்லை. முறையாக குடிநீர்

வழங்க நடவடிக்கை எடுக்க வேண்டும்" என்றனர். அதற்கு அமைச்சர், "பார்ப்போம்" என்று கூறி கிளம்பிச் சென்றார். அப்போது உடனிருந்த மாவட்டச் செயலாளர், பெண்களை சாதாரணம் செய்தார். மேலும் அங்கிருந்த தெவெக தொண்டர் ஒருவர், "சத்தம் போடாமல் மெதுவாக கேளுங்கள்" என பெண்களிடம் கூறினார். அதற்கு பெண்கள், "குறைகளை கூற வந்த எங்களை அமைச்சர் கண்டுகொள்ள

வேயில்லை. குடிநீர் சரியாக வராததால் விலை கொடுத்து தண்ணீர் வாங்குகிறோம். சாலை முழுவதும் குண்டும், குழியுமாக உள்ளது. இறந்தவர்களை கூட தூக்கி செல்லக் கரும் சிரமமாக உள்ளது. எங்கள் பிரச்சனைகளை எங்கு சென்று யாரிடம் சொல்வது என தெரியவில்லை. அமைச்சரிடம் கூறினால் 'பார்ப்போம்' என கூறிவிட்டு சென்றார்" என ஆதங்கத்துடன் தெரிவித்தனர்.